

TIPS

LÆT TIL RÆTTIS: Inna Törnroos

VILT OG RETRO


TAÐ NÝTIST IKKI AT VERA SO
TORFØRT AT ENDURNÝGGJA
HEIMIÐ. EITT SINDUR AV
GAMLARI MÁLING ELLA EIN
TOYREST KUNNU GERA UNÐUR.
UM TÚ IKKI ER TIL HANDVERK,
BER ALTÍÐ TIL AT KEYPA SÆR
HEIMIÐ RETRO-RÆTTI!

**Heimalist**

Bíliga list á vegginn. Keyptær eitt ella fleiri lørift
og nýt málingarestir, sum tú eigur inni.

At brúka

Fýra lørift
Málingarestir ella
akrylmáling frá ítrivshandli
Tallerkar, grýtur ella annað
í ymskum støddum
Blýant
Tape

**Mannagongd**

Set tey fýra løriftini væl saman
við tape. Brúka tallerkar
og annað til skabilónir, og
legg tað, sum tú heldur,
at tað riggar. Tekna rundanum við blýanti. Vel ein høvuðslit til
størsta rundingin. Mála síðani teir smærri rundingarnir við ljósari
og myrkari litum. Lat torna, tak løriftini sundur og hong upp!

List í metrum

Klæð eina plátu við tínum yndistoyi, og tú hevur eitt fínt
listarverk á vegginum. Spenn toyið fast við einari heftimaskinu,
til dømis á eina plátu, tundur ella á eina rammu.

Marimekko riggar væl til toylistaverk.
Eisini vakurt, um púturnar
hóska til toyið á vegginum

**Nýtt frá Marimekko**

Finska merkið Marimekko er mest kent
fyri 60-ara og 70-ara mynstur. Nú er eitt
nýtt mynstur komið frá Marimekko,
sum eitur "Hyväsä seurassa" (í
góðum selskapi). Mynstrið
hefur íblástur frá 1960-
unum, men er spildurnýtt og
fæst á koppum, kannum og
skálum, og nøkur av teimum
eru eisini prentað á serviettar.

**Vevað plast á gólvinum**

Við vælumtókta svenska
merkinum Pappelina, er tað aftur
vorið modernað við vovnum
plastteppum og løbarum á
gólvinum. Rúmið verður sum
nýtt við vøkrum litunum og
stuttligu mynstrunum.
Tað var svenska Lina
Rickardsson, sum fekk
hugskotið til vovnu plastteppini,
ein dagin hon vitjaði eina
gamla vevstovu, har litrík
plastpetti lógu á gólvinum.
Hon fór síðani undir at veva,
og til endans hevði hon
endurnýggjað gamla síðin
við plastteppum á gólvinum.
Nú eru teppini hjá Linu at
finna kring allan heim.
Til ber at bíleggja teppini
frá danska nethandlinum
www.a-living.dk, sum
eisini sendir til Føroyar.

**Hang grasplenuna upp**

Lampan "Rya" frá LampGustaf
er frísk og øðrvísi. Fæst í
litunum brúnt, beige, hvítt
og grønt. Lampan er til sølu
hjá Eik møblum og fæst bæði
sum hangi- og standilampa.

